

1 верасня ў інфармацыйна-сэрвісным цэнтры цэнтральнай бібліятэкі адбыўся стаўшы ўжо традыцыйным Дзень ведаў.

Шырокая, агульная тэма ўрока (у гэтым годзе рэкамендавана для першых урокаў тэма “Беларусь – мая Айчына”) дазволіла закрануць шмат падзей: і вялікую дату ў гісторыі нашай краіны - 500-годдзе беларускага кнігадрукавання, і юбілеі вядомых беларускіх пісьменнікаў Я. Купалы, Я. Коласа, М. Танка, П. Панчанкі, Я. Брыля, і 95-годдзе з дня заснавання Нацыянальнай бібліятэкі Беларусі - галоўнай бібліятэкі краіны, і падзеі мясцовага значэння - 730 гадоў з часу першага ўпамінання г. Кобрына ў Іпацьеўскім летапісе і інш.

У праграме Дня ведаў:

мультымедыяпрэзентацыя “Благаславёныя Скарынай”;

відэаролік “500 гадоў гісторыі беларускага кнігадрукавання”;

прэзентацыя Календара-летапіса Дзён беларускага пісьменства “Свята Слова, Свята Кнігі”, выдадзенага цэнтральнай бібліятэкай;

выстава-прагляд “Даніна Слову”.

Прысутнічалі навучэнцы шасці класаў СШ № 8 г. Кобрына. Мерапрыемства праводзілася ў дзве змены, праводзілі першы ўрок бібліёграфы цэнтральнай бібліятэкі.

Вучні читалі вершы, актыўна ўдзельнічалі ў віктарыне, дзелавой гульні, розных конкурсах, падрыхтаваных супрацоўнікамі бібліятэкі.















